

PARLAMENT EWROPEW

2004



2009

Dokument ta' sessjoni

17.10.2008

B6-0548/2008

MOZZJONI GĦAL RIŻOLUZZJONI

skond l-Artikolu 113 tar-Regoli ta' Proċedura

minn Marco Cappato, Marco Pannella, Vittorio Agnoletto, Vincenzo Aita, Alexander Alvaro, Alessandro Battilocchio, Costas Botopoulos, Philippe Busquin, Paulo Casaca, Giusto Catania, Fabio Ciani, Mojca Drċar Murko, Richard Falbr, Claudio Fava, Umberto Guidoni, David Hammerstein, Sophie in't Velt, Pierre Jonckheer, Jelko Kacin, Sajjad H. Karim, Alexander Lamsdorff, Johannes Lebech, Jo Leinen, Pia Elda Locatelli, Sarah Ludford, Ramona Manescu, Luisa Morgantini, Roberto Musacchio, Bill Newton-Dunn, Vittorio Prodi, Gianni Rivera, Alonzas Sakalas, Gianluca Susta, Britta Thomsen, Patrizia Toia, Johan Vanhecke, Donato Verardi, Johannes Voggenhuber, Adina Valean, Renate Weber, Gabriele Zimmer,

dwar ir-riskju ta' aktar ksur tal-prinċipji demokratiċi u tal-istat tad-dritt fl-Italja

Mozzjoni għal risoluzzjoni dwar ir-riskju ta' aktar ksur tal-prinċipji demokratiċi u tal-istat tad-dritt fl-Italja

Il-Parlament Ewropew,

- wara li kkunsidra l-Artikolu 113 tar-Regoli ta' Proċedura tiegħu,
- A. billi mid-9 ta' Ġunju 2006 l-Qorti Kostituzzjonali Taljana qed taħdem b'inqas mill-kworum kostituzzjonali ta' 15-il membru,
- B. billi l-Kostituzzjoni ma tippermettix eċċezzjoni fin-numru tal-membri tal-Kumitat, u "fil-każ ta' assenza għal kwalunkwe raġuni" ta' imħallef kostituzzjonali "is-sostituzzjoni tiegħu sseħħ fi żmien xahar mid-data tal-assenza",
- C. billi mill-elezzjonijiet tat-13 u l-14 ta' April il-Kumitat Parlamentari ta' Vigilanza magħmul minn żewġ kmamar, li għandu r-responsabilità li jindirizza u jikkontrolla s-servizz pubbliku tar-radju u tat-televiżjoni għandu ma ħatarx il-President tiegħu, u għaldaqstant ma jinsabx f'pożizzjoni li jwettaq id-dmirijiet tiegħu stipulati mil-liġi, u dan jiġi rifless immedjatament fuq ir-regolarità tas-servizz pubbliku ta' radju u ta' televiżjoni u b'hekk il-partiti politiċi qed jinċaħdu għal xhur sħaħ mill-aċċess regolat għall-mezzi ta' komunikazzjoni u għall-informazzjoni politika permezz tar-radju u t-televiżjoni,
- D. billi l-Qorti Kostituzzjonali u l-Kumitat ta' Vigilanza għandhom rwol essenzjali fl-ambitu tal-legiżlazzjoni Taljana maħsuba biex tiggarrantixxi ir-rispett tal-istat tad-dritt u tad-demokrazija,
- E. billi l-istagħnar tal-istituzzjonijiet Taljani issa qed juri karatteristiċi ta' sitwazzjoni rikorrenti, indipendentement mill-orjentazzjoni politika tal-gvern,
- 1. jistieden lill-Kunsill biex, skont l-Artikoli 6 u 7 tat-Trattat dwar l-UE, jikkonferma li fir-Repubblika Taljana jeżisti riskju ċar ta' aktar ksur gravi tal-prinċipji ta' libertà u demokrazija.